

سنڌي ڪمپوزنگ ۾ اڪري شڪلين جا مونجھارا ۽ گھرجون

Orthographic complexities and Pre-requisites in Sindhi composing

Abstract:

Sindhi alphabet is based on the Arabic writing script, known as 'Sindhi (Arabic)'. 52 letters-based this alphabet had been developed by the committee of 8 native experts, under the supervision of two British officers, in 1853 A.D. Inappropriately, some words are being written in their original spell and shape, by the letters of Arabic/Persian alphabets, even such letters are not included in the Sindhi alphabet, like: الله، تعالیٰ، علیہ، معنیٰ etc. It shows that the alphabet itself unable to provide the solution for certain kind of words. In fact, such kinds of the words are mostly used in the writings. Miss use of the letters and their shapes is another issue of the writings, which is not defined in widely yet. Sindhi letter 'Heh' (ه) plays immense role in the writings, because the aspirated & non-aspirated letters have been distinguished by its middle shape (هـ & ه). Unfortunately, it is not technically publicized, so the native well-educated persons (writers, poets, journalists, teachers etc.) are confused to choose an appropriate shape. Mostly, shapes of the Heh (ه) and its usage is a challenge everywhere, especially printed and in the hand-written material, everybody seems to be confused. In this paper, such basic misunderstandings of the Sindhi writings are focused in the light of the letters listed below:

1. Heh gol (ه)
2. Noon ghuno (گھڻو) for nasal sound (ن)
3. Yeh small or dot less Yeh (ي)
4. Arabic letter Kheh (ک)
5. Middle shape of Heh simple (هـ)
6. Middle shape of Heh for aspiration (هـ)
7. Final shape of Heh for Arabic words (هـ)

پوليون جڏهن ڪمپيوٽنگ دؤران تولزمان گذرنديون آهن تڏهن انهن جون خوبيون ۽ خاميون ۽ گھرجون پڌريون ٿي پونديون آهن. جيئن ساهميءَ جا وٽ ڪنهن

شيء جو وزن ماپيندا آهن تيئن ڪمپيوٽنگ جا ٽولز پڻ ٻولين جي لکت کان ويندي لهجن تائين هر هڪ کي سمجهڻ ۽ انهن ۾ ڀليءَ پٽ فرق ڪرڻ لائق ٿي پيا آهن. تنهنڪري هاڻي ڪمپيوٽنگ جون شاهوڪار ٻوليون هٿرادو ذهانت (Artificial Intelligence A.I) جي مدد سان ٻولين جي لکت کي، آواز سان پڙهڻ ۽ آواز کي ٻڌي لکت ۾ مٽائڻ توڙي ڏنل حڪمن موجب ڪم ڪرڻ جي صلاحيت حاصل ڪري چڪيون آهن.

اڄڪلهه دنيا جي شاهوڪار ٻولين لاءِ ڪمپيوٽنگ ڊوائسز سڌو سنئون آوازي ترجمي ڪرڻ جي صلاحيت حاصل ڪري چڪيون آهن. گوگل جي ڏنل، هن صلاحيت جي ڪري سياح، ترجميڪارن (Translators) کي ڇڏيندا وڃن. جڏهن کان ڪمپيوٽنگ ڊوائسز انساني ٻوليون سمجهڻ لڳيون آهن، تڏهن کان انهن جو واپو وڏي رهيو آهي. اهڙي سمجهه آڌار روباتڪ سرشتا ڪم ڪرڻ لڳا آهن. مستقبل جي ضرورتن آهر اهي ٻوليون جيڪي انهن سرشتن ۾ جلد داخل ٿينديون، سي نه رڳو بقا ماڻينديون پر ترقيءَ جون منزلون اڪري پار پونديون. هيءَ وقت جي اهم گهرج آهي ته پنهنجي ٻوليءَ جي اهڙين گهرجن جو پورا ٿو ڪرڻ لاءِ گهربل بندوبست ڪجن. اهو تڏهن ممڪن ٿيندو جڏهن اسان مسئلن جي نپاس ڪري انهن جا حل ڳولينداسين. ان مقصد لاءِ هن مقالي ۾ ٻوليءَ جي اهڙين بنيادي گهرجن جي اپتار ڪئي وئي آهي.

سنڌي ٻولي ۽ ان جي موجوده الفابيٽ:

سنڌي، قديم ٻولي آهي. هيءَ اوائل ۾ ”سنڌو لکت Indus script“ وسيلي لکي ويندي هئي. جنهن کان پوءِ گرمڪي، ديوناگري، عربي، فارسي، خداوادي يا خدابادي، لهاڻڪي، ميمڻڪي، خوجڪي، نٿائي، گجراتي، شڪارپوري، ساڪرو، ونگائي، سيوهاڻي، ڀاٽياڻي لکتن وسيلي لکجندي رهي آهي.⁽¹⁾

ويهين صديءَ جي آخر ۾ سنڌ ۾ حليم بروهي ان کي رومن اسڪرپٽ ۾ پڻ لکيو، جنهن تي مٿس سخت تنقيد ڪئي وئي. پر اڄ جي دؤر ۾ عام طرح جن ڊوائسز تي سنڌي (عربي اکرن واري لکت) انسٽال ٿيل ناهي، انهن تان رومن سنڌيءَ ۾ لکت جي ڏي وٺ جو رواج عام آهي. ٻولين جون لکتون سندن آوازي سرشتي جي نمائندگي ڪن ٿيون. جنهن اسڪرپٽ ۾ ڪنهن ٻوليءَ جا سڀئي آواز ڪيڙ جي سگهه هجي، تنهن ۾ اهڙي ٻولي لکي سگهجي ٿي.

هن وقت سنڌي ٻوليءَ جي لکت لاءِ عربي اسڪرپٽ واري الفابيٽ، سرڪاري طور لاڳو ٿيل آهي. جيڪا انگريز سرڪار ڏيهي عالمن کان جوڙائي لاڳو ڪئي هئي.

”سنڌي ٻوليءَ جي هيءَ (الفابيٽ)، سن 1853ع ۾ هڪ حڪم نامي (نمبر 3221_ 1853، تاريخ 30 مارچ 1853ع) تحت، انگريز سرڪار مسٽر بي. ايڇ. ايلس [Sir Barrow Helbert Ellis (1823–1887)] جي نگرانيءَ ۾ 10 رڪني ڪميٽيءَ کان جوڙائي. جنهن ۾ ڪيپٽن ڊيسٽين ولي، ڪيپٽن ايف جي گولڊ سمٿ، راءِ بهادر نارائڻ جڳناٿ (ڪراچي)، ديوان ننديرام سيوهاڻي (سيوهڻ)، ديوان اڌارام ٿانور داس (حيدرآباد)، ديوان پريڊاس آنند رام (حيدرآباد)، ميان غلام حسين (نٿو)، قاضي غلام علي (نٿو)، ميان محمد (حيدرآباد) ۽ ميران محمد شاه (حيدرآباد) شامل هئا.“⁽²⁾

ڪمپيوٽر ٽيڪنالاجي ۽ سنڌي ٻولي:

دنيا ۾ ڪمپيوٽنگ 1940ع کان عام واهپي ۾ آئي ۽ سنڌي ٻوليءَ جي ڊجيتائيزيشن 1987ع ۾ ٿي. سنڌي ٻوليءَ کي ڪمپيوٽر جي ٻولي بڻائڻ وارو ڪارنامو سائين عبد الماجد پرڳڙيءَ سر انجام ڏنو. ان حساب سان ڊجيتل سنڌيءَ جي عمر 31 سال آهي، جنهن جي لکت جو 30 سالن تائين گهڻي ڀاڱي وسيلو رڳو ”MB Sindhi“ کي بورڊ ٿي رهيو آهي.

گذريل ڪجهه سالن کان ائڊوائس سسٽم تحت هلندڙ سمارٽ فون ۽ ٻين ڊوائسز جي عام ٿيڻ کان پوءِ انهن ۾ سنڌي لکت لاءِ لاڳيتا ڪمپيوٽر پڻ جاري ٿيا آهن. اهڙن ڪمپيوٽر جي بڻڻ ۾ سٽاءَ جو ڦيرو ضرور ٿيو آهي، باقي اڪري ڪوڊنگ ساڳي ”MB Sindhi“ واري ڪم آيل آهي. سنڌي فونٽ جي مختلف نمونن ڏي نهار ڪجي ٿي ته ان ۾ پڻ جوڳو سڌارو ۽ واڌارو ڏسڻ ۾ اچي ٿو. فونٽن جا ڪيترائي نمونا اسڪرين تي، اڪرن جي لکت کي جدا جدا نمونن جو لباس پهرائي، مختلف ڏيڪ (Style) ۾ ڏيکاريندا اچن. هي سلسلو هلندڙ آهي ۽ نت نوان ڪيترائي فونٽ پڻ لڳاتار جاري ٿيندا رهن ٿا.

سالن جي هن سفر ۾ ٻوليءَ جي لکت لاءِ ڪوڊنگ ۽ ٽيڪنالاجيءَ جي گهرجن پٺاندر، ڪيترائي سڌارا واڌارا پڻ ٿيندا آيا آهن. ٽيڪنالاجيءَ ۾ هر سڌارو يا واڌارو پنهنجي نئين روپ ۾ دنيا جي ڪمپيوٽنگ ڊوائسز تي لاڳو ڪرڻ لاءِ اهڙي

‘Update’ جوڙڻ جي گهرج ٿئي ٿي، جنهن کان پوءِ جاري ڪيل فائيل جي ‘Installation’ لاڳاپيل ‘Application’ جي پراڻي ‘Version’ کي نئون نڪور ڪري ڇڏيندي آهي.

هنن سالن ۾ ڪوڊنگ جون جيڪي تبديليون ٿيون آهن، تن جي بنياد تي ‘MB Sindhi’ جون پڻ گهريل ‘Updates’ جاري ڪري وقت بوقت ڪيپورڊ ڪي مختلف ‘Operating Systems’ ۾ تازو تائون رکيو ويو آهي. هن وقت سنڌي لکڻ لاءِ ‘MB Sindhi SK 2.0’ ورين واهيپي هيٺ آهي ۽ ڪوڊنگ جي ڦير موجب نئين اپڊيٽ ‘MB Sindhi SK 2.1’ جي تياريءَ جا سانباها هلي رهيا آهن.

الفابيٽ جي اکرن جي ڪوڊنگ:

ڪنهن به ڪمپيوٽنگ ڊوائس تي ٻولي ڪوڊنگ جي آڌار لکي ويندي آهي، جنهن جون نئين ۾ ننڍو جزو اکر آهي. ڏاڍي خبرداريءَ سان ٻولين جا ڪوڊ جاري ڪندڙ ادارو ‘يونڪوڊ ڪنسورشيم’ ٻولين جي اکرن کي ڪمپيوٽنگ ڊوائسز جي واهيپي لاءِ ڪوڊ جاري ڪندو رهي ٿو.⁽³⁾

تازو 5 مارچ 2019ع تي ”يونڪوڊ اسٽينڊرڊ 12.0“ جي عنوان سان ڪوڊنگ جو نئون ورين جاري ٿيو آهي، جنهن ۾ هيٺيان 04 نوان اسڪرپٽ شامل ڪيا ويا آهن:

S#	Script	Characters
1.	Elymaic	23
2.	Nandinagari	65
3.	Nyiakeng Puachue Hmong	71
4.	Wancho	59

ان سان گڏ 61 نوان ايموجيز پڻ شامل ڪيا ويا آهن. اهڙيءَ طرح يونڪوڊ جي هن ورين ۾ هن وقت دنيا جي 150 اسڪرپٽن لاءِ جملي 137,928 اڪري نشانين جي ڪوڊنگ شامل آهي.

انگريزي اکرن جي ڪوڊنگ ۽ لکت جو طريقو: انگريزي الفابيٽ “Roman Script” جي اکرن کي ڪتب آڻي لکي ويندي آهي، جنهن ۾ اکر ٻن نمونن جا ٿين ٿا: هڪڙا وڏا (A, B, C, D & etc.) ۽ ٻيا ننڍا (a, b, c, d & etc.). رومن اسڪرپٽ رڪنڊڙ ٻولين کي پنهنجون لکتون لکڻ لاءِ ڪيپورڊ ۾ لاڳاپيل ٻن قسمن جا

ڪوڊ ڪتب آڻڻ جي گهرج آهي. ساڳيءَ ريت اڪري ڏيک “Type face /Font style” لاءِ پڻ اهڙيون ٻوليون، ٻن قسمن جا ڪوڊ ڪتب آڻين ٿيون.

سنڌي اڪرن جي ڪوڊنگ ۽ لکت جو طريقو:

سنڌي الفابيٽ “Arabic Script” جي اڪرن کي ڪتب آڻي، منجهن گهربل سڌارا واڌارا ڪري ٺاهي وئي. تنهنڪري سنڌي ٻوليءَ جي ڊجيٽل سڃاڻپ وارو نالو پڻ “Sindhi (Arabic)” رکيل آهي. عربي اسڪرپٽ جي نشانين مان ٿوري گهڻي ردوبدل سان جوڙيل هن “سنڌي (عربي) الفابيٽ” جي اڪرن جو ڊول نهايت نيارو آهي. ظاهر آهي ته هيءَ الفابيٽ 52 اڪري نشانين تي مشتمل آهي. پر لکت وقت لفظي روپ وٺڻ لاءِ هر هڪ اڪر گهٽ ۾ گهٽ 2 ۽ وڌ ۾ وڌ چار شڪليون مٿاڻي ٿو. اڪرن جون اهي نشانين، گهرجن موجب هڪ ٻئي سان ملي لفظ ٺاهين ٿيون. ان حساب سان ڏسبو ته سنڌي لکت لاءِ تمام گهڻي ڪتب ايندڙ “لطيفي” فونٽ ۾ جملي 280 شڪليون ڪتب آيل آهن. فونٽ ۾ شامل اهڙيون سڀئي شڪليون، هيٺين ريت پنهنجا ڌار ڌار ڪوڊ پڻ رکن ٿيون:

1. سالم شڪل (ب) يونيڪوڊ نمبر: 0628.

2. اڳياڙيءَ واري شڪل (ب) يونيڪوڊ نمبر: FE91.

3. وچياڙيءَ واري شڪل (ب) يونيڪوڊ نمبر: FE92.

4. پوياڙيءَ واري شڪل (ب) يونيڪوڊ نمبر: FE90.

سنڌي ٻوليءَ ۾ لفظي لحاظ کان اڪرن جا گروه:

لفظن ٺاهڻ جي لحاظ کان، سنڌي ٻوليءَ جي 52 اڪري الفابيٽ جي نشانين

کي هيٺين چئن گروهن ۾ ورهايو ويو آهي.

1. لکت ٻهڪ (سالم) شڪل ۾ ڪتب ايندڙ نشانين

2. لکت ٻهڻ شڪلين سان ڪتب ايندڙ نشانين

3. لکت ٻهڻ شڪلين سان ڪتب ايندڙ نشانين

4. الفابيٽ ٻهڻ غير موجود ۽ لکت ٻهڻ چٽيون نشانين

1. لکت ٻهڪ (سالم) شڪل ۾ ڪتب ايندڙ نشانين: هي ڪو وڏو گروه نه آهي، پر

رڳو ٽي نشانين اهڙيون آهن. هي پنهنجي مقرر هڪ ئي شڪل ۾ جتي ڪٿي

ڪتب اچن ٿيون ۽ واهپي جي لحاظ کان متجندڙ ڪا به (اڳياڙي، وچياڙي يا

پوياڙيءَ واري) شڪل نٿيون رکن. تنهنڪري هڪ ئي ڪوڊ نمبر سان لکت ۾

نمايت سادي نموني ڪتب اچن ٿيون. گڏو گڏ هنن نشانين تي اعرابون پڻ نه

اينديون آهن، ان ڪري ڊجيتل لکت ۾ ڪم اچڻ وقت، اهڙي گهريل سيٽنگ کان پڻ هي نشانينون آجيون آهن. بنيادي طرح هي نشانينون هيٺين ريت نهن ٿيون:

i. الف (ا) + مد (~) = آ

ii. حمزو (ء) + پٽيون اڀيون زيرون (") = ڇ

iii. ميم (م) + پٽيون اڀيون زيرون (") = ڀ

هي نشانينون، پنهنجي خاص سڃاڻپ ۽ معنيٰ سان سنڌي لکت ۾ ته لکت کان وٺي مروج آهن. يونيڪوڊ پاران سندن سڃاڻپ کي مڃتا ڏيندي، انهن جون شڪليون ۽ نالا هيٺين ريت رجسٽر ڪري، انهن کي ڪوڊنگ جاري ڪئي وئي آهي:

آ (0622) Arabic letter Alef with Madda above	ڇ (06FD) Arabic sign Sindhi Ampersand	ڀ (06FE) Arabic sign Sindhi postposition Men
--	---	--

2. لکت ۾ ٻن شڪلين سان ڪتب ايندڙ نشانينون: هي اڪري نشانين جو اهڙو گروه آهي، جنهن ۾ هر هڪ اڪر جون رڳو ٻه شڪليون (سالر ۽ پوياڙيءَ واريون) ٿين ٿيون. هنن اڪرن جو لکت ۾ واهپو ڏاڍو عجيب آهي. لفظن جي گهڻائي اهڙي آهي، جن ۾ هن گروه جا اڪر سڀني شڪلين (سالر، اڳياڙيءَ، وچياڙيءَ ۽ پوياڙيءَ) لاءِ هڪ ئي ”سالر“ شڪل ڪتب آئين ٿا. ڪي لفظ اهڙا آهن، جن ۾ پوياڙيءَ واري شڪل (L) پڻ ڪم اچي ٿي. لفظن ۾ اڪرن جي اهڙي واهپي جا چند نمونا هيٺين جدول ۾ ڏسڻ لفظن ۾ ڪم آيل اڪرن جي هر هڪ متجندڙ شڪل جي هيٺان ليڪ (Underline) ڏئي، ان کي چتو ڪيو ويو آهي. انهي ليڪ کي زير نه سمجهڻ گهرجي:

اڪر	سالر شڪل اڳياڙيءَ ۾	سالر شڪل وچياڙيءَ ۾	سالر شڪل پوياڙيءَ ۾	شڪل پوياڙيءَ واري پوياڙيءَ ۾	شڪل پوياڙيءَ واري پوياڙيءَ ۾
الف ”ا“	اچ، اوري	پروا، اسرار	پيدا، ميرا	منا، سنا	منا، سنا
دال ”د“	دؤن، ديس	مددي، ادارو	فولاد، اولاد	مند، قيد	مند، قيد

په پياڙي واري شڪل پياڙي ۾	په پياڙي واري شڪل وچ پياڙي ۾	سالم شڪل په پياڙي ۾	سالم شڪل وچ پياڙي ۾	سالم شڪل اڳ پياڙي ۾	اڪر
سنڌ منڌ	سنڌڻ بڌڻ	ساڻ کاڻ	ساڻو واڻو	ڏڻ ڌار	ڌال "ڌ"
مڻ هڻ	سڻڻ گڻڻ	ڪوڏ گوڏ	اڏڻ وڏو	ڏيڻ ڏاند	ڏي "ڏ"
ڪنڊ ڪنڊ	ڪنڊو منڊو	ڪارڊ روڊ	منڊو ڪنڊو	ڊيل ڊوڙڻ	ڊي "ڊ"
منڊ سنڊ	منڊي هنڊي	ڏاڍ رڍ	واڍو ريڍون	ڍڳو ڍال	ڍي "ڍ"
ڪاغذ تعوڙ	ڪاغذي	معاذ انفاذ	پوڏي موڏي	ڏرو ڏات	ڏال "ڏ"
هر قر	پروچ سروچ	ڍور مور	ڪاري هاري	رچ ريل	ري "ر"
مڙ تڙ	تڙي مرڪزي	باز ناز	آزار پوزر	زنجير زيور	زي "ز"
ڀڙ ڪڙ	تڙڻ جڙڻ	ساڙ واڙ	ماڙي واڙي	ڙاڪ	ڙي "ڙ"
ڪڙو سبتو	پوڙ ستون	واڍو دادو	مروڻ سرواڻ	واڍو وڻ	واو "و"

سنڌي لکت ۾ اهڙا يارهن اڪر آهن، جيڪي لفظي واهپي ۾ رڳو ٻه شڪليون (سالم ۽ پياڙي واري) رکن ۽ ڪتب آڻين ٿا. انهن اڪرن جا بنيادي ڪوڊ نمبر، شڪليون ۽ نالا هيٺين ريت آهن [4]:

نمبر	سالم	اڳياڙي	وچياڙي	پوياڙي	منظور ٿيل نالو
.1	ا 0627	سالم	پوياڙيءَ واري	L FE8E	Arabic letter Alef
.2	د 062F	سالم	پوياڙيءَ واري	د FEAA	Arabic letter Dal
.3	ڌ 068C	سالم	پوياڙيءَ واري	ڌ FB85	Arabic letter Dahal
.4	ڏ 068F	سالم	پوياڙيءَ واري	ڏ	Arabic letter Dal with 3 dots above downwards
.5	ڍ 068A	سالم	پوياڙيءَ واري	ڍ	Arabic letter Dal with dot bellow
.6	ڊ 068D	سالم	پوياڙيءَ واري	ڊ FB83	Arabic letter Dhahal
.7	ڙ 0630	سالم	پوياڙيءَ واري	ڙ FEAC	Arabic letter Thal
.8	ر 0631	سالم	پوياڙيءَ واري	ر FEAE	Arabic letter Reh
.9	ڙ 0699	سالم	پوياڙيءَ واري	ڙ	Arabic letter Reh with 4 dots above
.10	ز 0632	سالم	پوياڙيءَ واري	ز FEB0	Arabic letter Zain
.11	و 0648	سالم	پوياڙيءَ واري	و FEEE	Arabic letter Waw

3. لکت ۾ چئن شڪلين سان کتب ايندڙ نشانين: هي اکري نشانين جو اهڙو گروهه آهي، جنهن ۾ هر هڪ اکر جون چار شڪليون (سالم، اڳياڙي، وچياڙي ۽ پوياڙيءَ واري) ٿين ٿيون. لکت ۾ گهرج آهر سالم، اڳياڙي، وچياڙي توڙي پوياڙيءَ واري شڪل کتب اچي ٿي. سنڌي لکت ۾ اهڙا 41 اکر آهن، جن جا ڪوڊ نمبر، شڪليون ۽ نالا هيٺيئن ريت آهن: [4]:

منظور ٿيل نالو	پويائي	وچيائي	اڳيائي	سالر	نمبر
Arabic letter Beh	ب FE90	ب FE92	ب FE91	ب 0628	.1
Arabic letter Beeh	ب FB53	ب FB55	ب FB54	ب 067B	.2
Arabic letter Beheh	پ FB5B	پ FB5D	پ FB5C	پ 0680	.3
Arabic letter The	ت FE96	ت FE98	ت FE97	ت 062A	.4
Arabic letter Teheh	ت FB63	ت FB65	ت FB64	ت 067F	.5
Arabic letter Teh with 3 dots above downwards	ت ت	ت ت	ت ت	ت 067D	.6
Arabic letter Tteheh	ت FB5F	ت FB61	ت FB60	ت 067A	.7
Arabic letter Theh	ث FE9A	ث FE9C	ث FE9B	ث 062B	.8
Arabic letter Peh	پ FB57	پ FB59	پ FB58	پ 067E	.9
Arabic letter Jeem	ج FE9E	ج FEA0	ج FE9F	ج 062C	.10
Arabic letter Dyeh	چ FB73	چ FB75	چ FE74	چ 0684	.11
Arabic letter Nyeh	چ FB77	چ FB79	چ FB78	چ 0683	.12
Arabic letter Tcheh	چ FB7B	چ FB7D	چ FBC7	چ 0686	.13
Arabic letter Tcheheh	چ FB7F	چ FB81	چ FB80	چ 0687	.14
Arabic letter Hah	ح FEA2	ح FEA4	ح FEA3	ح 062D	.15
Arabic letter Khah	خ FEA6	خ FEA8	خ FEA7	خ 062E	.16
Arabic letter	س س	س س	س س	س س	.17

منظور ٿيل نالو	پوپاڙي	وچياڙي	اڳياڙي	سالر	نمبر
Seen	FEB2	FEB4	FEB3	0633	
Arabic letter Sheen	ش FEB6	ش FEB8	ش FEB7	ش 0634	.18
Arabic letter Sad	ص FEBA	ص FEBC	ص FEBB	ص 0635	.19
Arabic letter Dad	ض FEBE	ض FEC0	ض FEBF	ض 0636	.20
Arabic letter Tah	ط FEC2	ط FEC4	ط FEC3	ط 0637	.21
Arabic letter Zah	ظ FEC6	ظ FEC8	ظ FEC7	ظ 0638	.22
Arabic letter Ain	ع FECA	ع FECC	ع FECB	ع 0639	.23
Arabic letter Ghain	غ FECE	غ FED0	غ FECF	غ 063A	.24
Arabic letter Feh	ف FED2	ف FED4	ف FED3	ف 0641	.25
Arabic letter Peheh	ڦ FB6F	ڦ FB71	ڦ FB70	ڦ 06A6	.26
Arabic letter Qaf	ق FED6	ق FED8	ق FED7	ق 0642	.27
Arabic letter Swash Kaf	ڪ FB8F	ڪ FB91	ڪ FB90	ڪ 06AA	.28
Arabic letter Keheh	ڪ FB8F	ڪ FB91	ڪ FB90	ڪ 06A9	.29
Arabic letter Gaf	گ FB93	گ FB95	گ FB94	گ 06AF	.30
Arabic letter Gueh	ڳ FB97	ڳ FB99	ڳ FB98	ڳ 06B3	.31
Arabic letter Ngoeh	ڳ FB9B	ڳ FB9D	ڳ FB9C	ڳ 06B1	.32
Arabic letter Lam	ل FEDE	ل FEE0	ل FEDF	ل 0644	.33
Arabic letter Meem	م FEDE	م FEE0	م FEDF	م 0644	.34

نمبر	سالر	اڳياڙي	وچياڙي	پوياڙي	منظور ٿيل نالو
	0645	FEE3	FEE4	FEE2	
35	ن 0646	ن FEE7	ن FEE8	ن FEE6	Arabic letter Noon
36	ڻ 06BB	ڻ FBA2	ڻ FBA3	ڻ FBA1	Arabic letter Rnoon
37	ه 0647	ه FEEB	ه FEED	ه FEEA	Arabic letter Heh
38	ه 06BE	ه FBAC	ه FBAD	ه FBAB	Arabic letter Heh Doachashmee
39	ه 06C1	ه FBA8	ه FBA9	ه FBA7	Arabic letter Heh Goal
40	ء 0621	ء FE8B	ء FE8C	ء FE8A	Arabic letter Hamza
41	ي 064A	ي FEF3	ي FEF4	ي FEF2	Arabic letter Yeh

مٿي ڄاڻايل ڪوڊنگ چارٽ موجب، ڊجيٽل ڪمپوزيشن وقت اکر لکت جي گهرجن پٺاندر پنهنجي ڌار ڌار شڪلين (سالر، اڳياڙي، وچياڙي ۽ پوياڙيءَ) ۾ متجندو رهي ٿو. هر هڪ شڪل پنهنجي پاڻ لاءِ ڌار ڪوڊ پڻ رکي ٿي. ڪيپورڊ رڳو اکر جي سالر شڪل واري ڪوڊ تحت ڪمپوزنگ لاءِ فونٽ منجهان اکر کي سڏڻ جو ڪم ڪري ٿو. فونٽ جي ڳوڙهي ڪوڊنگ وري اکرن کي پنهنجي سالر شڪل سان ڳنڍي ٿي ۽ گڏو گڏ اهڙي سڃاڻپ پڻ رکي ٿي ته ڪمپوزر کي ڪيپورڊ وسيلي اکر جي ڪهڙي شڪل (سالر، اڳياڙي، وچياڙي ۽ پوياڙيءَ) گهربل آهي. هن کي ائين به سمجهي سگهجي ٿو:

جڏهن اسين ڪنهن ڪمپيوٽنگ ڊوائس جي ڪيپورڊ وسيلي ”ل“ جو بٽن ڊبايون ٿا، تڏهن ان جي سالر شڪل جو ڪوڊ (0644) پراسيسنگ جي لاءِ تحرڪ ۾ اچي. فونٽ مان اکر جي سالر شڪل (ل) اسڪرين تي آڻي بيهاري ٿو. هن طرح: اسڪرين تي اکر لکجن، ”ل“. ڪمپوزنگ کي جاري رکندي، جڏهن وٽي (Space) وجهي، ته اکر جي شڪل تي ڪو فرق نه پوندي يعني سالر شڪل ئي اسڪرين تي رهندي. يعني اسڪرين تي ساڳيو اکر لکيل رهندو. وٽي (Space) وجهڻ کان سواءِ ٻيو اکر ”ڪ“ لکبو (ڪمپوز ڪبو) ته يڪدم هن کان اڳ لکيل اکر پنهنجي سالر

شڪل (ل) مٿاڻي، اڳياڙيءَ واري (لد) ڪندو ۽ تازو لکيل اکر (ڪ) ان جي پويان، پوياڙيءَ واري شڪل (ڪ) ڪتب آڻيندي ڳنڍجي ويندو. ان طرح: لکيل اکر اسڪرين تي لفظ ۾ تبديل ٿيندا ۽ لفظ ٺهندو ”لڪ“. لاڳيتو وڻي (Space) وجهڻ کان سواءِ اڳتي اکر (ڙ) لکبو (ڪمپوز ڪبو) ته ٻن اکرن سان لکيل لفظ ”لڪ“ جي پوئين اکر (ڪ) جي پوياڙيءَ واري شڪل ”ڪ“ متجي وچياڙيءَ (ڪا) واري ٿي ويندي ۽ پويان ”ڙ“ جي پوياڙيءَ واري شڪل (ڙ) ظاهر ٿيندي. ان طرح اڳ لکيل لفظ اسڪرين تي تبديل ٿيندو ۽ نئون لفظ ٺهندو ”لڪڙ“.

اهو ئي طريقو آهي، جنهن سان اسڪرين تي ڏسجندڙ سموري لکت لکي ويندي آهي. هن جا اصول مقرر ڪري فونٽ فائل ۾ رکيا ويندا آهن، جن ۾ وضاحت سان ڳوڙهي ڪوڊنگ وسيلي، اڳوات هيٺين ريت ڏسيل هوندو آهي:

- اکر جي پويان وڻي ايندي ته ان جي سالم شڪل ڪتب ايندي (ل)
- پويان لاڳيتو ٻيو اکر اچيس ته اڳياڙيءَ واري شڪل ڪتب ايندي (لد)
- اڳيان ۽ پويان اکر هجنس ته وچياڙيءَ واري شڪل ڪتب ايندي (لد)
- اڳيان اکر ۽ پويان وڻي اچيس ته پوياڙيءَ واري شڪل ڪم ايندي (لد).

نوٽ: الفابيٽ جا اهڙا اکر جن جون رڳو ٻه شڪليون ٿين ٿيون، سي پنهنجي سالم شڪل کي اڳياڙي، وچياڙي ۽ پوياڙيءَ لاءِ ۽ پوياڙيءَ واري شڪل کي پوياڙيءَ توڙي لفظي گهرج آهر وچياڙيءَ لاءِ پڻ ڪتب آڻين ٿا. هتي ”ر“ اکر جو اهڙو عملي مثال ڏسو:

سالم شڪل (ر) جو لفظي اڳياڙيءَ ۾ واهپو:

رڱڻ، رلڻ، رهڻ، روڪڻ، رسڻ، رمڻ، رتڻ، رتڻ، رڻڻ، رڻڻ، رڻڻ ۽ ٻيا.

سالم شڪل (ر) جو لفظي وچياڙيءَ ۾ واهپو:

ٻارن، سياري، پٺاري، مياڙي، معياڙي، ڏياري، جياڙي، لياڙي ۽ ٻيا.

سالم شڪل (ر) جو لفظي پوياڙيءَ ۾ واهپو:

ٻار، هار، ٻار، واپار، سار، منار، هٿيار، پينار، جنسار، هالار ۽ ٻيا.

پوياڙيءَ واري شڪل (ر) جو لفظي وچياڙيءَ ۾ واهپو:

ٻيرن، ميرن، ڏيرن، شيرن، ٻيرن، ڦيرن، ڏيرن، ڏيرن، ڏيرن، ڏيرن ۽ ٻيا.

پوياڙيءَ واري شڪل (ر) جو لفظي پوياڙيءَ ۾ واهپو:

ڪير، هير، سير، پير، مير، ڏير، شير، ٻير، ڦير، ڏير، هير ۽ ٻيا.

اڪرن جون اهڙيون شڪليون ۽ انهن جي درست واهپي جا مونجهارا شروع کان هلندا اچن. سنڌيءَ جي ٻاراڻي ڪتاب ”سنڌي پهريون ڪتاب“ ۾ پڻ اهڙا

مونجھارا آهن. هيءَ تصوير ڄاڻايل ڪتاب جي 48 صفحي جي آهي، جنهن ۾ گول نشان لڳائي اهڙين اٺن شڪلين کي چٽو ڪيو ويو آهي [5].

لکڻ ۾ اکر جون مختلف صورتون							
پڇاڙي واري شڪل	وچ واري شڪل	منڍ واري شڪل	اڪر	پڇاڙي واري شڪل	وچ واري شڪل	منڍ واري شڪل	اڪر
ڪ	ڪ	ڪ	ڪ	ا	ا	ا	ا
ڪ	ڪ	ڪ	ڪ	ب	ب	ب	ب
گھ	گھ	گھ	گھ	ج	ج	ج	ج
ل	ل	ل	ل	د	د	د	د
ر	ر	ر	ر	ر	ر	ر	ر
ن	ن	ن	ن	س	س	س	س
و	و	و	و	ص	ص	ص	ص
ھ	ھ	ھ	ھ	ط	ط	ط	ط
ء	ء	ء	ء	ع	ع	ع	ع
ي	ي	ي	ي	ف	ف	ف	ف

استاد لاءِ هدايت: * لکڻ ۾ ڏنل اکرن جي مختلف صورتن مطابق پوري ٻئي الف کان ي تائين سمجهائي وڃي.

تصوير ۾ پھريون ٻه شڪليون ”ا“ الف جون آهن: پھرين الف جي ”سالر“ شڪل آھي، جيڪا لکت ۾ منڍ يا اڳياڙيءَ لاءِ پڻ ڪم اچي ٿي. ساڳيءَ ريت ”د“، ”ر“ ۽ ”و“ جون پڻ شڪليون منڍ واري خاني ۾ ڏنل آهن. پٿرو هجي ته ڄاڻايل اکرن جون

پڇاڙيءَ يا پوپاڙيءَ واريون شڪليون ٿينديون آهن، جيڪي وچ واري شڪل جي گهرج پٺ پوري ڪنديون آهن. هي ٻه شڪلين واري گروهه جا اکر آهن، جيڪي رڳو ٻه شڪليون (اڳياڙي ۽ پوپاڙيءَ واريون) رکندا آهن. هي اهڙا اکر آهن، جيڪي پنهنجي سالم شڪل منڍ، وچ ۽ پڇاڙيءَ لاءِ ساڳي ڪتب آڻڻ جي صلاحيت رکن ٿا. تنهنڪري اکر جي شڪل جو نالو نه مٽائو پر وضاحت لاءِ استاد کي ڏنل هدايتن ۾ اهڙي پڌرائي ڏيڻ گهرجي.

فونٽ جوڙيندڙ وڏي خبرداريءَ سان اکرن جو ڌار ڌار شڪليون جوڙي، انهن کي پنهنجي سالم شڪل توڙي مقرر ڪوڊنگ سان ڳنڍين ٿا. تڏهن وڃي ڊجيٽل اسڪرين تي، سنڌي ٻوليءَ جي لکت جي گهرجن جو پورا ٿئي ٿو. ياد رهي ته سافٽويئر ٺاهيندڙ ڪهڙي به خبرداري ڇو نه ڪن پر اها ڪارگر تڏهن ٿيندي، جڏهن ان کي ڪم آڻيندڙ/ڪمپوز ڪندڙ سڃيٽائيءَ کان ڪم وٺندا.

ٻاهرين دنيا ۾ ليڪڪ ايڊيٽرن تي تمام گهڻو ڀاڙيندا آهن ۽ پنهنجا ليڪ وڏي اعتماد سان لکي ويندا آهن، جن جي سوڌ سنوار کان وٺي ڇپائيءَ وارن مڙني مرحلن جي، ايڊيٽر سختيءَ سان نگراني ۽ سوڌ سنوار جو ڪم ڪندا آهن. تڏهن وڃي پڙهندڙ کي شاندار ڏيک سان چڪن کان پاڪ، ڪتاب هٿن ۾ ملندو آهي. ان جي ابتڙ اسان جي ڏيهه ۾ ادارن وٽ پروفنگ ۽ ايڊٽنگ لاءِ ماهر به موجود آهن، تڏهن به ڪتابن جي مارڪيٽ ۾ اچڻ کانپوءِ منجهن چڪون ڏسڻ ۾ اينديون آهن. جنهن جو نڪر سدائين ڪمپوزر تي ڀڳو ويندو آهي ۽ پروفنگ توڙي ايڊٽنگ ان کان هميشه آجي هوندي آهي.

هتي سنڌي ڪتاب جي 48 صفحي سان پڻ اهڙي ڪارڻي آهي. جنهن مان لڳي ٿو ته ليڪڪ لکيو ڪمپوزر ڪمپوز ڪيو ۽ ڪتاب ڇپجي ويو. يقيناً ڪتاب هٿن ۾ پهچڻ کان پهرين پروفنگ ۽ ايڊٽنگ جا مرحلا پڻ اڪريو هوندو، تڏهن به هنن 8، اڪري شڪلين ڏانهن ڪنهن جو ڌيان نه ويو (!) جڏهن ته پروفنگ ۽ ايڊٽنگ جا ٻئي مرحلا وڏي خبرداريءَ وارا هوندا آهن. پروفنگ لکت جي چڪن کي ۽ ايڊيٽنگ بيھڪ جي لحاظ کان سٺيءَ توڙي ٻوليءَ جي واهپي کي چڪاسيندي آهي. پوءِ به ٻوليءَ جي بنيادي سکيا ڏيندڙ ڪتاب سان ههڙي حالت؟

4. الفابيٽ ۾ غير موجود ۽ لکت ۾ اڻ چٽيون نشانينون: سنڌي لکت ۾ ڪيترائي اهڙا لفظ آهن، جيڪي عربي، فارسي ۽ ٻين ٻولين مان آيا آهن. اهي لفظ سنڌي ٻوليءَ جي لکت جي اصولن تحت سنڌيءَ ۾ لکڻ بجاءِ جنهن ٻوليءَ مان آيا آهن، ان جي

صورتخطيءَ ۾ ٽي لکيا وڃن ٿا. ظاهر آهي ته اهڙن لفظن جي لکت جون گهرجون پڻ پنهنجيون ٿينديون. ڇاڪاڻ ته جڏهن انهن کي اصل لکت ۾ لکيو وڃي ٿو تڏهن انهن ۾ موجود اهڙا اکر جيڪي سنڌي الفابيٽ ۾ شامل نه آهن. سي مونجهارا پيدا ڪن ٿا. اهو ئي سبب آهي جو صورتخطيءَ جون اهڙيون اوڻايون سدائين شاگردن، استادن، اديبن ۽ دانشورن وٽ مباحثي هيٺ رهن ٿيون. هيٺ اهڙن اکرن جي لکت ۾ واهپي جا مثال ڏسو:

نمبر	اڪر	لکت ۾ واهپو
1.	گول هي (و)	سنجيدو، رنجيدو، فهميدو، حميدو، رشيدو، وغيره، شاعرو، والده ۽ پيا.
2.	هي جي پڇاڙيءَ واري شڪل (ه)	الله، عليه، وآله، هميشه
3.	هي جي وچياڙيءَ واري شڪل (ه)	جهڙو، جنهن، ڪهڙو، تهڙو، مهمان، گهرو، گهل، گهن، لهن، نهن، پهر، پهر، پهر، ٽيهر، منهنجو، تنهنجو، ههڙو، هٿ، جهل، ڪهل وغيره
4.	هي جي وسرگ لکن واري شڪل (ه)	گهر، گهوت، ساڳو، جهڙو، سمجهو، وجهو، جهڪو، جهيڙو، ڪجهه ۽ پيا
5.	ٽپڪن کان آجي يا ننڍي پي (ي)	اعليٰ، موسيٰ، عيسيٰ، تعاليٰ، معنيٰ جي، هي، آئي، وئي، ڏسي، ملي وائسي، پلي، ڪلي، رلي ۽ پيا
6.	نون گهڻو (ن)	چوان، ڏسان، اچان، هجان، امان، ايش، جيئ ۽ پيا

1. گول هي (ه) جي شڪل، 52 اڪري الفابيٽ ۾ موجود نه آهي. پر لکت ۾ پاڻمرادو اهڙن مٿي جا ٿايل توڙي ٻين لفظن ۾ ڪتب اچي ٿي، پر تدريسي عمل ۾ ڪٿي به ان جي واهپي بابت ڪا وضاحت ٿيل ڪانهي. جڏهن ته ساڳيءَ ريت ”اردو“ ٻولي پڻ عربي اسڪرپٽ واري ٻولي آهي، پر ان جي الفابيٽ ۾ 35 نمبر تي هيءَ گول هي (ه) ”چوٽي هي“ جي نالي سان شامل آهي.
2. هي جي پڇاڙيءَ واري شڪل (ه) اڪثر عربي لفظن جي صورتخطيءَ جي پورائي لاءِ لفظن جي آخر ۾ ڪتب اچي ٿي، پر هن جي واهپي بابت پڻ گول هي (ه) وانگر ڪٿي به ڪا وضاحت موجود نه آهي. هي جي هن شڪل (ه) کي گهڻو ڪري اهڙا عربي لفظ لکڻ لاءِ ڪتب آندو وڃي ٿو.
3. هي جي وچ واري عام شڪل (هه) الفابيٽ ۾ موجود ”هه“ جي وچين شڪل آهي. جيڪا عام جام لکي وڃي ٿي. البت، پريس جي چاپي ڪان ويندي ڪمپيوٽنگ ٽائين هن جي جاءِ وسرڳ لکڻ واري هي جي وچ واري شڪل (هه) وٺي وئي آهي. هيٺ ڪاوش اخبار [6] جي ننڍڙي خبر ۾ هن هي (هه) جي جاءِ تي ڪتب آيل وسرڳ لکڻ واري هي (هه) کي ليڪ ڏيئي چئو ڪيو ويو آهي. جنهن مان بخوبيءَ اندازو ڪري سگهجي ٿو ته وڏن ليڪن ۾ اهڙن لفظن ۾ ڪيتريون چڪون هونديون. هي مونجهارو ختم ٿيڻ گهرجي ۽ واپس هي جي وچين شڪل (هه) کي هٿ لکت توڙي ڊجيٽل ڪمپوزيشن جو حصو بڻائڻ گهرجي.

پيرڳوٺ ۾ مچرن جو آزار، شهرين جو احتجاج
مچرمار اسپري ڪرائڻ جو مطالبو

پيرجوڳوٺ (ن ڪ) پيرڳوٺ ۽ پيراسي جي مختلف علائقن ۾ مچرن جي آزار سبب سوين رهواسي مليريا جي بيماري ۾ مبتلا ٿي ويا آهن ۽ سخت پریشانين کي منهن ڏئي رهيا آهن. ان ڏس ۾ شهرين تنوير جوڻيجو، فتح محمد، ذوالفقار، سهيل احمد ۽ ٻين سخت احتجاج ڪندي چيو ته انتظاميا کي مچرمار اسپري ڪرڻ لاءِ بار بار ڏانهيو آهي پر ان باوجود اسپري نه ٿي ڪرائي ۽ سوين رهواسي مليريا جي بيماري ۾ مبتلا ٿي ويا آهن ۽ راتيون جاڳي گذارڻ تي مجبور آهيون.

روزانه ڪاوش: 01 اپريل 2019ع جي خبر جو ڏيک

4. وسرڳ لکڻ واري هي جي وچ واري شڪل (هه) عام هي جي جاءِ تي عام جام واهيبي
 پر آهي. جنهن سان سڄي عام لکت متاثر ٿي رهي آهي ۽ رڳو وسرڳ اکر
 5. (جهه، گهه، لهه، مهه، ٺهه، نهه ۽ پيا) ته درست لکجي رهيا آهن. لکت ۽ ڪمپوزيشن جو
 هي ڀڻ وڏو مونجھارو آهي، جنهن کي وقت سر درست ڪرڻ جي گهرج آهي.
 6. ٽپڪن کان آجي ننڍي بي (ي) مٿي ڄاڻايل عربي اکرن ۾ ڪم اچي ٿي. مشاهدي ۾ آيو
 آهي ته اهڙن لفظن ۾ صورتخطيءَ جي اڻڄاڻائيءَ جي ڪري ٽپڪن واري بي (اعليٰ،
 موسيٰ، تعاليٰ ۽ ٻين لفظن ۾) گهڻو واهيبي هيٺ آهي، جيڪا لکت جي چڪ آهي.
 مٿي ذڪر ڪيل عربي لفظن ۾ ته ننڍي بي ڪتب اچي ٿي، پر عام طرح
 اسين ٽپڪن واري ”ي“ ڪتب آڻي چڪ ڪري ويندا آهيون. پلا چڪون ڪري
 لکجي ان کان بهتر ناهي ته انهن يا اهڙن ٻين لفظن کي ماڳهين سنڌيءَ ۾ (تعالا،
 اعلا، موسا، عيسا) لکي ڇو نه چڪن کان بچجي؟ هيءَ سنڌي لکت جي وڏي گهرج
 آهي، جنهن طرف نه ڄاڻ ڏيان، چوڻو ڏنو وڃي.


مشاهدي ۾ آيو آهي ته سنڌي ٻوليءَ ۾ ننڍي توڙي وڏي ”ي“ جي لکت ساڳي
 هجڻ جي ڪري (ي) ۽ (ي) واري فرق جي خبر نه پوندي آهي. تنهنڪري سڄي
 جملي پڙهڻ کانسواءِ لفظ جي درست اچار جي پروڙ نٿي پوي. ٻي صورت ۾ اهڙن
 لفظن جي اڳين اکرن کي زير ڏئي، پڙهندڙ لاءِ اڳواٽ اهڙي چٽائي رکي ويندي آهي.
 جيڪر هن (ننڍي بي) کي ڪتب آڻجي ته لفظن ۾ اهڙو فرق ڪرڻ نهايت سولو
 ٿي پوندو ۽ اهڙن لفظن ۾ فرق ڪرڻ لاءِ زير ڏيڻ جي گهرج ڀڻ نه رهندي. ٽپڪن ۽
 زير جي ختم ٿيڻ سان چٽائيءَ ۾ مس ۽ لکڻ ۾ وقت جي بچت ٿيندي. ڪمپوزنگ ۾
 هڪ بٽڻ گهٽ ڪم آڻڻو پوندو. اهڙيءَ ريت لکيل لفظن جي صورتخطي هيٺينءَ
 طرح وڃي بيهندي:

- جي < جی
- هي < هی
- آئي < آئی
- وئي < وئی
- ڏسي < ڏسی
- واڻسي < واڻسی
- پلي < پلی
- ملي < ملی، ۽ پيا.

هن کي اردو ٻوليءَ جي لفظن جي مدد سان هيٺين به سمجهي سگهجي ٿو:

نمبر	بُڙي لاءِ (ے)	وڏي پي (ي)	چھوڻي لاءِ (ی)	ننڍي پي (ی)
1.	اے	اي	ای	ای
2.	جے	جي	جی	جی
3.	کے	ڪي	کی	ڪی
4.	لے	لي	لی	لی
5.	پے	پي	پی	پی
6.	سے	سي	سی	سی

7. گھڻو نون (U) سنڌي لکت ۾ عام جام ڪتب اچي ٿو. پر ان لاءِ مقرر شڪل نه هجڻ جي ڪري چٽي نون سان لکيو وڃي ٿو. پراڻين لکتن جو جائزو وٺڻ سان پروڙ پوي ٿي ته گھڻي نون کي چٽو ڪرڻ لاءِ ان جي مٿان سڪون جي اعرابي نشاني (ه) ڏني ويندي هئي. جيتوڻيڪ انهي نشانيءَ جي ڪمپوزنگ لاءِ “MB Sindhi SK” 2.0 ۾ بٽڻ “Atl+-” مقرر آهي، پر ان هوندي به ڪمپوزنگ ۾ ان جو واهپو ڏسڻ ۾ نٿو اچي. تدريسي عمل ۾ هن نشانيءَ کان اڻڄاڻائيءَ جي ڪري هٿ لکت ۾ اڳتي ان جو واهپو نه رهيو آهي. شاه جي گنج (ص 698) جي هيٺين عڪس ۾ گھڻي نون کي چٽو ڪرڻ لاءِ مٿس اهڙي نشاني ڪتب آيل لفظن (مون، مون کي، منهنجي) ۾ ڏسي سگهجي ٿي [7]:



لکت ۽ ڪمپوزنگ ۾ گهڻي نون (u) جي ڪا به چتائي نه هجڻ جي ڪري پڙهندڙ گهڻي ۽ چٽي نون جو فرق تڏهن ڪري سگهندو آهي، جڏهن کيس لفظ جي معنيٰ جي خبر هجي يا وري سڄو جملو پڙهي نت وٺي ان جي بنياد تي سمجهي سگهي. تنهنڪري هن مونجھاري کي پڻ گهڻي نون (u) سان لکي هميشه لاءِ ختم ڪري سگهجي ٿو.

سنڌي الفابيٽ جي اکر ”ڪ“ جو مسئلو:

سنڌي ٻولي عربي اسڪرپٽ تحت لکجندي ٻولي آهي. سنڌي 52 اکري الفابيٽ ۾ شامل اکر ”ڪ“ يونيڪوڊ نمبر 06A9 عربي الفابيٽ ۾ ڪاف جي سڃاڻپ رکي ٿو. ساڳئي اسڪرپٽ جو اکر، ساڳي شڪل سان ڪنهن الفابيٽ ۾ نئين نالي سان شامل ٿي، ڪو نئون آواز ڏيڻ لڳي سو سراسر اصولن جي اُبتڙ آهي. هي اکر فارسي، اردو، پشتو ۽ ٻين عربي اسڪرپٽ رڪنن ٻولين ۾ ڪاف جي نالي ۽ آواز سان شامل آهي، پر اسان جي الفابيٽ ۾ وري کي سڏجي ٿو. هر هڪ مڃي ٿو ته ٽيڪنالاجيءَ جي ڪري دنيا ڳوٺڙو ٿي وئي آهي. ان جا اثر هاڻ مٿان کان هيٺ اچڻ شروع ٿيا آهن. اڳتي هلي وڏا آوازي سرشتا جڏهن هڪ ڊومين مان هلڻ لڳندا، تڏهن يقيناً هن اکر (ڪ) کي ڪاف جو آواز ڏنو ويندو تڏهن، اسان وٽ ان جو ڪهڙو حل هوندو؟ اهو پڻ هڪڙو سوال آهي.

نتيجو: ظاهري طرح ته مادري ٻوليءَ وارن لاءِ بحث هيٺ آيل، مٿين اکرن جون شڪليون ۽ انهن جو واهپو ڪا خاص اهميت نٿو رکي. ڇاڪاڻ ته کين اهڙين لکتن جي ڀليءَ پٽ پروڙ آهي. تنهنڪري اهڙن مونجھارن هوندي به هو اهڙي لکت کي هانءَ جي سوجهري تي درست پڙهڻ جي صلاحيت رکن ٿا، پر جڏهن ٻين ٻولين وارا سنڌي ٻوليءَ جي سکيا حاصل ڪن ٿا ته کين هي مسئلا ڳنڍيل لڳن ٿا. ان کانسواءِ جڏهن ٻولي ڊجيٽل ڊوائسز جي لاءِ ٽولز مان گذري ٿي، تڏهن پڻ اهڙيون وضاحتون ۽ چٽاپون درڪار هونديون آهن، جيڪي ٻوليءَ جي لکت کان آواز (Voice to text) ۽ آواز کان لکت (Text to voice) واري سرشتي ۾ ڪرنگهي واري هڏيءَ جو ڪردار ادا ڪن ٿيون. هونءَ به ڪنهن الفابيٽ ۾ غير موجود اکرن کي ان ٻوليءَ جي لکت ۾ آڻي، ڪا عبارت لکڻ ڪنهن به طرح درست نه آهي، پر اسان جو هن طرف ڌيان نٿو وڃي. جڏهن مسئلو ٿئي ٿو ته ان جي حل لاءِ پڻ هٿ پير هڻجي ٿو. سنڌي ٻولي ان فيز مان گذري رهي آهي، جتي هن قسم جي مسئلن تي مس مس رڳو ڌيان ويو آهي ۽ اسان هاڻ

ڀاڻ ۾ ٻڌڻ جي سگهه پيدا ڪئي آهي ته اسان جي الفابيٽ کي نظر ثانيءَ جي ضرورت آهي.

وقت ويو ڪونهي، ٽيڪنالاجي توڙي هٿ لکت ۾ مادري ٻوليءَ وارن جي سمولت ۽ غير مادري ٻولين وارن جي لاءِ سنڌي ٻوليءَ جي سکيا جا در سولا ڪري ڪولڻ جي هيءَ اهم گهرج آهي. تنهنڪري مخلص ماهرن جي نگرانيءَ هيٺ مذڪوره ڪرڻ جي چئڻڀاڻ ڪرڻ گهرجي. پوءِ جيڪو نتيجو نڪري ان جي پيش نظر انهن ڪرڻ کي الفابيٽ ۾ گهربل جاءِ ۽ تعارف ڏيڻ گهرجي.

حوالا

1. وڪي پيڊيا، سنڌي (سنڌي ٻولي) <https://sd.wikipedia.org/wiki/>
2. ملاح مختيار، ”The development of Sindhi language and script under early English administration“، سنڌي لئنگئيج اٿارٽي، حيدرآباد، ڇاپو پهريون 2017ع، ص 71.
3. يونيڪوڊ ڪنسورشپ <http://unicode.org/>
4. ڪنپار شيبير، <http://shabirkumbhar.blogspot.com> اپريل 2019ع
5. سنڌي پهريون ڪتاب، سنڌ ٽيڪسٽ بڪ بورڊ ڄام شورو ص 48.
6. روزاني ڪاوش <http://www.thekawish.com/>
7. ڪنپار شيبير، ”شاهه جو گنج“ پهريون ڊجيٽل ايڊيشن، 2016ع، ص 698.